

32005D0840

29.11.2005

IL-ĠURNAL UFFIĊJALI TA' L-UNJONI EWROPEA

L 312/63

DEĊIŻJONI TAL-KUMMISSJONI

tal-25 ta' Novembru 2005

li temenda d-Deċiżjoni 2004/4/KE li tawtorizza temporanjament lill-Istati Membri biex jiehdu miżuri ta' emerġenza kontra t-tixrid ta' *Pseudomonas solanacearum* (Smith) Smith fir-rigward ta' l-Eġittu

(innotifikata taht dokument numru C(2005) 4525)

(2005/840/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar miżuri ta' harsien kontra l-introduzzjoni fil-Komunità, ta' organiżmi ta' hsara għall-pjanti jew il-prodotti tal-pjanti u kontra t-tixrid tagħhom fil-Komunità ⁽¹⁾, u b'mod partikolari l-Artikolu 16(3) tagħha,

Billi:

- (1) Skond id-Deċiżjoni tal-Kummissjoni 2004/4/KE ⁽²⁾, it-tuberi tal-*Solanum tuberosum* L., li joriġinaw fl-Eġittu, bi prinċipju m'għandhomx jiġu introdotti fil-Komunità. Madankollu, għall-istaġun ta' importazzjoni 2004/2005, id-dhul fil-Komunità ta' tuber bħal dawn huwa permess minn "żoni hielsa minn organiżmi ta' hsara" u huwa sugġett għal kundizzjonijiet speċifiċi.
- (2) Matul l-istaġun ta' importazzjoni 2004/2005, ġew irregjistrati numru ta' interċettazzjonijiet ta' *Pseudomonas solanacearum* (Smith) Smith li wasslu għal projbizzjoni fuq l-esportazzjonijiet kollha tal-patata Eġizzjana lejn il-Komunità mis-6 ta' April 2005.
- (3) L-Eġittu ressqet rapport dwar il-kawzi ta' dawn l-interċettazzjonijiet. Is-sejba ewlenija hija li għandhom jittiehdu miżuri iktar horox fir-rigward ta' produttori, spetturi, esportaturi u impjanti ta' l-ippakkjar li jonqsu milli jsewju l-istruzzjonijiet dwar l-esportazzjoni tal-patata destinata għall-Komunità. Diġà ttiehdu ċerti miżuri fl-Eġittu.
- (4) Huwa xieraq li jiġu stabbiliti rekwiżiti fuq livell Komunitarju sabiex tkun assigurata l-effettività ta' spezzjonijiet u kontrolli mwettqa fl-Eġittu fuq il-patata fl-impjant ta' l-ippakkjar u fil-port minn fejn jintbagħtu qabel ma jiġu esportati lejn il-Komunità.

- (5) Fid-dawl ta' l-informazzjoni mibgħuta mill-Eġittu, il-Kummissjoni stabbiliet li m'hemmx riskju li jinxtered il-*Pseudomonas solanacearum* (Smith) Smith mad-dhul fil-Komunità ta' tuber tas-*Solanum tuberosum* L. minn żoni ta' l-Eġittu hielsa minn organiżmi ta' hsara, sakemm ikunu sodisfatti ċerti kundizzjonijiet.
- (6) Għalhekk, sugġett għal kundizzjonijiet speċifikati, id-dhul fil-Komunità ta' tuber tas-*Solanum tuberosum* L., li joriġinaw minn żoni hielsa minn organiżmi ta' hsara fl-Eġittu għandu jkun permess għall-istaġun ta' importazzjoni 2005/2006.
- (7) Għalhekk, id-Deċiżjoni Nru 2004/4/KE għandha tkun emendata skond dan.
- (8) Il-miżuri stipulati f'din id-Deċiżjoni huma konformi ma' l-opinjoni tal-Kumitat Permanenti fuq is-Sahha tal-Pjanti,

ADOTTAT DIN ID-DEĊIŻJONI:

Artikolu 1

Id-Deċiżjoni 2004/4/KE hija emendata kif ġej:

1. L-Artikolu 2 huwa emendat kif ġej:
 - a) fil-paragrafu 1, "2004/2005" jinbidel b' "2005/2006",
 - b) fil-paragrafu 2, "2004/2005" jinbidel b' "2005/2006";
2. Fl-Artikolu 3, "2004/2005" jinbidel b' "2005/2006";
3. Fl-Artikolu 4, "it-30 ta' Awwissu 2005" jinbidel b' "it-30 ta' Awwissu 2006";
4. Fl-Artikolu 7, "it-30 ta' Settembru 2005" jinbidel b' "it-30 ta' Settembru 2006";

(1) ĠU L 169, ta' l-10.7.2000, p. 1. Id-Direttiva kif emendata l-ahhar mid-Direttiva tal-Kummissjoni 2005/16/KE (ĠU L 57, tat-3.3.2005, p. 19).

(2) ĠU L 2, tas-6.1.2004, p. 50. Id-Deċiżjoni kif emendata l-ahhar bid-Deċiżjoni Nru 2004/836/KE (ĠU L 360, tas-7.12.2004, p. 30).

5. L-Anness huwa emendat kif ġej:
- a) Fil-punt 1 b) iii), “2004/2005” jinbidel b’ “2005/2006”,
- b) fil-punt 1 b) iii), it-tieni inċiż, “l-1 ta’ Jannar 2005” jinbidel b’ “l-1 ta’ Jannar 2006”,
- c) fil-punt 1 b) iii), jiżdied it-tielet inċiż li ġej:
- “— sorveljati uffiċjalment mill-hin tal-wasla tagħhom fl-impjant ta’ l-ippakkjar sakemm tpoġġew f’borož issiġillati skond il-punt 1 b) x).”,
- d) fil-punt 1 b), il-punt v) jinbidel bi:
- “v) immedjatament qabel l-esportazzjoni lejn il-Komunità, spezzjonat uffiċjalment fil-port minn fejn intbagħat bil-qtuġh ta’ 400 tuberu minn kull zona hielsa minn organiżmi ta’ ħsara f’konsenja li ngabret minn għallinqas
- għaxar borož minn kull zona hielsa minn organiżmi ta’ ħsara;”,
- e) fil-punt 1 b) xii), “l-1 ta’ Jannar 2005” jinbidel b’ “l-1 ta’ Jannar 2006”,
- f) fil-punt 5, it-tieni subparagrafu, “2004/2005” jinbidel b’ “2005/2006”.

Artikolu 2

Din id-Deciżoni hija indirizzata lill-Istati Membri.

Magħmul fi Brussell, nhar il-25 ta’ Novembru 2005.

Għall-Kummissjoni
Markos KYPRIANOU
Membre tal-Kummissjoni